

1.0 भवन :-

निरीक्षण के क्रम में भवन का प्लास्टर कतिपय स्थानों पर गिरता हुआ पाया गया। कार्यपालक अभियंता, भवन निर्माण प्रमंडल, बेतिया को निदेश दिया गया कि वे प्राथमिकता के आधार पर अविलम्ब इस भवन की मरम्मत सुनिश्चित करेंगे।

2.0 कार्यालय को सुव्यवस्थित करना :-

निरीक्षण के क्रम में एक बड़े हॉल जिसमें 7 बेड लगा हुआ था, यह बताया गया कि इस कमरे का उपयोग गार्ड द्वारा किया जाता है। पूर्व भ्रमण के क्रम में इस कमरे से गार्ड को हटा कर मरीजों के रहने हेतु सुविधा उपलब्ध कराने का निदेश दिया गया था। भ्रमण के क्रम में एक हॉल में ईलाज हेतु आए मरीज जमीन पर बैठा हुआ पाया गया। निदेश दिया गया कि अविलम्ब हॉल से सुरक्षा बलों को हटाकर मरीजों को सुविधा उपलब्ध करायी जाय। प्रखंड स्वास्थ्य प्रबंधक एक सप्ताह के अंदर अनुपालन सुनिश्चित कर अनुपालन प्रेषित करेंगे।

निरीक्षण के क्रम में अलग-अलग कमरे में अलग-अलग कार्यालय चलने की बात बतायी गयी। कौन सी कार्यालय किस कमरे में है इसका दीवार लेखन भी किया गया है। कार्यालय के कमरों को पुनः व्यवस्थित करने की आवश्यकता है।

3.0 दवा की उपलब्धता :-


निरीक्षण के क्रम में उपस्थित प्रभारी चिकित्सा पदाधिकारी द्वारा कफ सिपर एवं ताकत की दवा अनुपलब्ध रहने की बात बतायी गयी। निरीक्षण के क्रम में कुल 3 कमरे में दवा एवं अन्य सामग्री रखा हुआ पाया गया जबकि व्यवस्थित ढंग से रखने पर ये सारी दवाएं एवं सामग्री एक ही कमरे में रखी जा सकती है। कुछ कमरे में संधारित आलमीरा का उपयोग अनुपयोगी सामग्री रखने हेतु किया जा रहा है। निदेश दिया गया कि सभी प्रकार की दवाओं एवं आवश्यकतानुसार सामग्री को एक ही कमरे में संधारित करें। उपलब्ध रैक का उपयोग दवा को सुरक्षित रखने में करें।

4.0 जेनरिक दवा दुकान :-

परिसर में जेनरिक दवा दुकान तैयार पाया गया। अस्पताल प्रबंधक द्वारा बताया गया कि दुकान आवंटित करने हेतु आम सूचना का प्रकाशन किया गया परंतु कोई आवेदन प्राप्त नहीं हुआ। पुनः आम सूचना का प्रकाशन कर दुकान चलाने हेतु प्रोपराइटर का चयन सुनिश्चित करने का निदेश दिया गया।

5.0 आपरेशन थियेटर :-


ऑपरेशन थियेटर कक्ष के दीवार का प्लास्टर क्षरता हुआ पाया गया। बाथ रूम गंदा पाया गया जिसे साफ करने की आवश्यकता है। कक्ष के उपर संधारित खिडकी में जाली/गलास लगाने का निदेश दिया गया ताकि मच्छर एवं धूल का प्रवेश आपरेशन कक्ष में न हो सके।



(श्रीधर सी०)
जिला पदाधिकारी,
पश्चिम चम्पारण, बेतिया।

ज्ञापांक 1577/गो०, दिनांक 12/10/2012


- प्रतिलिपि :- प्रनारी चिकित्सा पदाधिकारी/अस्पताल प्रबन्धक, प्राथमिक स्वास्थ्य केन्द्र, बैरिया को सूचनार्थ एवं आवश्यक कार्रवाई हेतु प्रेषित।
प्रतिलिपि :- सिविल सर्जन, पश्चिम चम्पारण, बेतिया को सूचनार्थ एवं आवश्यक कार्रवाई हेतु प्रेषित।
प्रतिलिपि :- अनुमंडल पदाधिकारी, बेतिया को सूचनार्थ प्रेषित।



(श्रीधर सी०)
जिला पदाधिकारी,
पश्चिम चम्पारण, बेतिया।

ज्ञापांक 1577/गो०, दिनांक 12/10/2012

- प्रतिलिपि :- आयुक्त, तिरहुत प्रमंडल, मुजफ्फरपुर की सेवा में सादर सूचनार्थ प्रेषित।
प्रतिलिपि :- प्रधान सचिव, स्वास्थ्य विभाग, बिहार, पटना की सेवा में सादर सूचनार्थ प्रेषित।



(श्रीधर सी०)
जिला पदाधिकारी,
पश्चिम चम्पारण, बेतिया।